

Il-Muzika fil-Festa Maltija (VIII):

Il-Marc tal-Inkronazzjoni [ir-raba' parti]



Mro Manoel Pirotta

DNESM (Lyon) [M.A.] Dip CNR (Lyon) [B.A. (Hons.)]

Hon VCM LFIBA CT, FVCM (Hons.) FTCL FLCM FNCM LTCL LMusLCM LMusTCL (Comp.) Čert. (Qarrej tal-Provi) [Melit.]

Fit-tielet parti ta' dal-artikolu li fih qed nittrattaw il-Marc tal-Inkronazzjoni laqgajtkom ma' tliet baned li hadu isimhom b'turija lejn il-Familja Rjali. F'dir-raba' u l-ahhar parti se nlaqqagħhom ma' oħrajn fejn se nkomplu naraw kif dawn l-għaqdjet issemmev kif issemmev għax kellhom għibdjet tradizzjonali lejn dak kollu li kien jikkoncerna l-Imperu Inġliż. Dan jghodd l-aktar għal dak il-baned li hafna mill-membri tagħhom kienu jahdmu t-Tarzna jew fuq il-fregati navali. Fost dawn insibu ż-żewġ baned Ġirbin u dik Sengleana.

Is-Socjetà u Banda Cittàdina 'King's Own' [A.D. 1874] tal-Belt Valletta:

Hija biddlet isimha kemm-il darba minn twelidha 'l hawn: minn *La Stella* għal *La Nazionale*, minn *La Nazionale Vincitrice* għal *His Royal Highness The Prince of Wales Band*. Dan l-ahhar isem ingħatalha wara li saret talba formali lill-Prinċep ta' Wales li, min-naha tiegħu, aċċetta li jkun il-Patrun tagħha.

Mal-mewt ta' ommu, ir-Regina Vittorja (1819-1901), kien imiss lill-Prinċep Albert (1841-1910) biex jilhaq Re bl-isem ta' Dwardu VII. Fuq xewqa tal-istess kumitat, huwa għażel li jibqa' l-Patrun tagħha u isem il-banda jinbidel f'*The King's Own Band*. Fl-1903 saret laqgħa storika fil-bitha tal-Palazz il-Belt fejn ir-Re irregala l-istandard irjali lill-President tas-Socjetà, bil-banda, taht id-direzzjoni tal-Kav. Mro Alfred Hare Parkimon (1865-1932), iddoqq il-*God Save the King*.

Laqgħa oħra storika saret fl-1967 fil-gonna ta' San Anton f'Attard fejn ir-Regina Elizabetta II ipprezentat replika tal-istandard irjali lis-Socjetà fil-preżenza tad-Duka ta' Edinburgu u l-Prim Ministru ta' dak iż-żmien. Fl-1992 l-istess Regina reġgħet onorat

lis-Socjetà waqt żjara li għamlet fl-okkazjoni tal-inawgurazzjoni tal-monument tal-Qanpiena tal-Assedju fil-Belt Vaalletta.

Il-profil tar-Re Dwardu VII:

Huwa twieled nhar id-9 ta' Novembru 1841 mill-Prinċep Albert u r-Regina Vittorja. Fl-10 ta' Marzu żżewweġ lill-Prinċipessa Daniġa Alessandra u minnha kellu sitt ulied, bil-kbir imut qasir il-ghomor. Il-Prinċep ta' Wales inhatar Re fit-22 ta' Jannar 1901 wara l-mewt tar-Regina Vittorja u baqa' jirrenja lir-Renju Unit tal-Gran Britannja u l-Irlanda u tad-Dominji Britanniċi, u bhala Imperatur tal-Indja, sa mewtu li grat fis-6 ta' Mejju 1910.

Żgur li għall-Inġliżi tal-klassi għolja din kienet l-era tad-deheb u baqgħet magħrufa bhala dik Edwardjana. Bhala mexxej l-aktar popolari, 'Bertie' – kif kien komunement magħruf – irnexxielu jsahhah lil pajjiżu qabel l-Ewwel Gwerra Dinjija.



Il-Prinċep Alfred – Duka ta' Edinburgu


L-'Għaqda Filarmonika Prince of Wales Own' [A.D. 1891] tal-Birgu:

Fil-bidu nett li twaqqfet, kien jisimha l-*Għaqda Filarmonika 'Vittoriosa'*. Iżda fi żmien ir-renju tar-Regina Vittorja, hawn Malta hafna għaqdjet kellhom għibdjet tradizzjonali ma' dak kollu li kien jikkoncerna l-Imperu. Fi kliem RMB: 'Is-Socjetà Filarmonika Vittoriosa, leali lejn il-familja rjali Inġliża, f'laqgħa ġenerali giet approvata għalenija deċiżjoni, li umilment titressaq talba lill-A.R.T. d-Duka ta' York – neputi tal-istess Regina – sabiex kieku jonoraha billi

1 Robert Mifsud Bonnici.



L-emblema tal-Banda Beltija King's Own



L-emblema tal-Banda Ġirbija Prince of Wales' Own



L-emblema tas-Socjetà Maltija San Lawrence



L-emblema tas-Socjetà Mqabbija Re Ġorg Hamsa

jagħtiha s-sensja għib l-isem ta' *H.R.H. the Duke of York's Own Band*. Id-Duka approva t-talba f'ittra uffiċjali tat-8 ta' Mejju, 1895.²

L-istess awtur ikompli jgħidilna: 'Il-membri tal-Banda Duke of York hejjev uniformi għdida biex jilqgħu lid-Duka u lid-Dukessa ta' York meta jaslu Malta [fuq il-jott irjali *HMS Ophir*]. Nhar it-18 ta' Marzu 1901, l-E.T. Gvernatur Ġenerali Lord Grenfell of Kilvey, fil-bitha tal-Palazz, il-Belt, ipprezenta lill-Banda żewġ stendardi f'isem id-Duka ta' York. Ftit qabel nofsinhar, il-Banda Duke of York għaddiet minn Kingsway mal-hbieb u l-ammiraturi ssamma' marċi brijużi...'⁴ Għal dil-okkazjoni, il-Kav. Prof. Mro Raffaele Ricci kien ipprezenta lid-Duka xogħol minn tiegħu bl-isem ta' *Souvenir de Malte*.

RMB jkompli jżid jgħidilna li 'bil-mewt tar-Regina [li grat fit-23 ta' Jannar 1901] u t-tluġ fuq it-tron [ta'

2 Mifsud Bonnici, Robert: 'Grajja tal-Baned f'Malta u Għawdex' – l-ewwel ktieb (Giov. Muscat, 1956), p. 52.

3 Gerald Cacciotolo jgħib id-data tal-25 fil-ktieb 'L-Istorja tal-Każini tal-Baned f'Malta u Għawdex' (l-ewwel volum), p. 57.

4 Idem, p. 53.

binha Edward], il-M.T. r-Re Dwardu VII, id-Duka ta' York sar Prince of Wales, werriet tat-tron. Il-banda Duke



Ir- Re Ġorg V (1865- 1936)

of York, marbuta b'raba għoqda ta' mhabba u lealtà persunali lejn il-patrun irjali tagħha, talbet u qalgħet is-sensja biex iġġib l-isem ta' *H.R.H. the Prince of Wales's Own Band*...'⁵ It-talba tal-10 ta' Novembru 1901 giet ikkonfermata l-għada mill-Prinċep.

5 Idem, p. 55.



Ir-Re Dwardu VII (1841-1910)

Il-Marc tal-Inkronazzjoni

● ikompli minn paġna 16

Is-‘Soċjetà Mużikali San Lawrenz’ [1883] tal-Birgu:

Hafna snin qabel ma hadet l-isem ta' *Duke of Edinburgh* kien jismha *La Vittoriosa*, anki jekk kulhadd kien jafha bhala l-*Banda Leone*. Dan kien bejn l-1862-1882. Gara, iżda, li wara xi snin din tharbtet minhabba l-ernigrazzjoni. Kien biss fl-1882 meta xi bandisti Ġirbin irritornaw lejn pajjiżhom, ingħaqdu mill-ġdid mal-banda u tawha l-isem ta' *La Palma*. Wara biss sentejn, il-banda reġgħet bidlet isimha għal *Unione*. Kien hawn fejn il-banda għamlet passi kbar 'il quddiem.

Sal-1891 hafna membri saru jhobbu l-flotta Ingliża u spiċċaw jahdmu magħha. Malli saru jafu biż-żjara f'Malta tal-Prinċep Albert, id-Duka ta' Edinburgu, tressqet petizzjoni biex iħallihom isemmu l-banda għalih. It-talba formali saret lill-Gvernatur ta' Malta li, min-naħa tiegħu, għaddieha lid-Duka nnifsu.

Fl-istess hin, il-kumitat hatar lil Sir Richard Duckworth-King (1840-1900), l-Ammirall tat-Tarzna, bhala viċi Patrun bl-għan li tkompli tissahħa ir-rabta mat-Tarzna u d-dirġenti tagħha għall-ġid tal-istess haddiema.

Duckworth-King kien tant iħobbha li mhux l-ewwel darba li stedinha ddoqqlu. Barra minn hekk, il-bandisti setgħu jilbsu wkoll l-uniformi Ingliża. Il-banda tghammdet bl-isem ta' *Duke of Edinburgh* proprju fid-29 ta' Diċembru 1891. Id-Duka reġa' żar pajjiżna f'Lulju 1892 fejn hi daqqet fuq il-freggata *HMS Surprise* u ntlagħhet tajjeb hafna, kemm mid-Duka nnifsu, kif ukoll mill-uffiċjali kollha tal-flotta Ingliża f'Malta. Fl-1978 il-kumitat biddilha isimha għal *Banda Vittoriosana 'San Lawrenz'*. Illum il-ġurnata jismha *Banda Mużikali 'San Lawrenz' Belt Vittoriosa*.

Il-profil tal-Prinċep Alfred, Duka ta' Edinburgu (1844-1900):

Huwa t-tieni wild tar-Reġina Vittorja (1837-1901) u l-Prinċep Albert (1819-1861). Dahal fir-Royal Navy fl-1856 sa minn età żgħira. Tul il-karriera tiegħu, l-ewwel ġie promoss għal logutenent fl-24 ta' Frar 1863 fuq il-korvetta *HMS Raccoon*, għal kaptan fit-23 ta' Frar 1866, u mbagħad appuntat għall-kmand tal-freggata *HMS Galatea* f'Jannar tal-1867. Huwa lahaq Duka ta' Edinburgu fl-24 ta' Mejju 1866. Bejn l-1878 u l-1893 baqa' jiġi kull darba promoss f'karigi aktar għoljin, bl-aħhar waħda tkun bhala Ammirall tal-Flotta.

Miż-żwieġ tiegħu mal-Gran Dukessa Maria Alessandra (1853-1920), li kienet tiġi l-hames wild u l-unika bint li għexet tas-sultan Alessandru II tar-Russja, kellhom tliet ulied, bit-tielet waħda, imwiolda fl-1876, mgħammda bl-isem ta' Victoria-Melita.

Is-‘Soċjetà Santa Marija Banda Re Ġorġ V’ [A.D. 1910] tal-Imqabba:

L-ewwel każin soċjali Mqabbi bl-isem ta' *Santa Marija* twaqqaf fl-1905. Gara li fl-1910, f'Malta ġew iffestegġjati festi kbar f'għieh l-inkurunazzjoni tar-Re Ġorġ V. Kien hawn fejn, waqt laqgħa ġenerali li nżammet fil-każin, ittiedet id-deċiżjoni li jissemma f'għieh ir-Re. Iżda kien biss fl-1944, li ċertu Ġużeppe Galea waqqaf l-*Orkestra Santa Marija*, b'Mro Espedito Deguara (1904-1994) bhala l-ewwel surmast-direttur. L-orkestra nbidlet f'banda formali fl-1946 waqt seduta ġenerali u harġet iddoqq għall-ewwel darba f'Hadd il-Palm fid-29 ta' Marzu 1947.

Il-Profil tar-Re Ġorġ V (1865-1936):

Huwa tweled fit-3 ta' Ġunju 1865 mir-Re Dwardu VII u r-Reġina Alessandra. Fis-6 ta' Lulju 1893 iżżewweġ lil Marija ta' Teck (1867-1953), komunement magħrufa bhala 'May', u minnha kellu tliet itfal. Għall-bidu, huwa xtaq jagħmel karriera fin-Navy Ingliża, iżda minflok spiċċa jieħu t-tron minhabba l-mewt hesrem ta' huh Albert. Sar Re fl-1910 u kien ta' sostenn kbir għat-truppi fl-Ewwel Gwerra Dinjija.

L-‘Għaqda Mużikali Sant'Elena’ [1919]:

Fl-aħhar artiklu għedna kif il-banda l-ohra Karkariża, imlaqqma 'Tal-Aghma', kienet kisbet it-titlu ta' *Duke of Canaught's Own* wara li l-Prinċep Arthur tahom il-permess tiegħu. Iżda kif se naraw, kienet il-banda l-ohra, dik 'Tal-Bagri', li thajret l-ewwel iġġib ismu.

Għall-bidu li twaqqfet kien jismha *Filarmonika Sant'Elena* (1865). Ironikament, maż-żmien li biddlet isimha għal *Alleanza*, kienet seħhet il-firda bejn il-bandisti li min-naħa tagħhom waqqfu l-banda *La Stella*, imlaqqma 'Ta' Hamsa'. Minhabba f'hekk, fl-1899 reġgħet għall-isem oriġinali. Gara li, fl-1903 giet mistiedna biex iddoqq programm fil-palazz ta' San Anton fil-preżenza tad-Duka ta' Connaught li mexxa hafna.

Minn dak inhar 'il quddiem bdiet iġġib l-istandard tiegħu, filwaqt li l-kumitat talbu biex tibda għib ismu, b'dan tal-aħhar jaċċetta dil-proposta. Iżda l-poplu Karkariż qatt ma seta' jaċċetta l-fatt li isem il-banda, minn wiehed f'għieh il-patrna tagħhom, jinbidel f'ta' wiehed li ma kienx ihaddan l-istess reliġjon. U għal dan tqajmu hafna protesti sakemm fl-aħhar isimha treġġa' lura għal dak ta' qabel. Dan kien jimmarka t-tieni twaqqif tagħha.